

டிசம்பர் – 20

TNPSC துளிகள்

- ❖ பூமியின் நிலப்பகுதியின் மீது அமைந்த ஆழமான பள்ளத்தாக்கானது கிழக்கு அண்டார்டிகாவில் உள்ள டென்மேன் பனிப் பாறையில் கண்டறியப் பட்டுள்ளது.
 - இந்தப் பள்ளத்தாக்கானது 100 கி.மீ நீளம் மற்றும் 20 கி.மீ அகலம் என்ற அளவில் அமைந்துள்ளது.
- ❖ இந்திய வர்த்தக தொழில்துறைக் கூட்டமைப்பானது உலகளாவிய விளையாட்டுகள் உச்சி மாநாட்டின் 9வது பதிப்பான “டரஃப் 2019 & இந்தியா விளையாட்டு விருதுகள் 2019” என்பதனை தில்லியில் ஏற்பாடு செய்துள்ளது.
- ❖ கான்பூரில் பிரதமர் தலைமையிலான தேசிய கங்கை ஆணையமானது, கங்கை டால்பின் உயிரினங்களைக் காப்பாற்றுவதற்காகவும் மேம்படுத்துவதற்காகவும் வேண்டி முன்மொழியப்பட்ட பரிந்துரைகள் குறித்து விவாதித்தது.
- ❖ 6வது இந்திய - இந்தோனேசியக் கூட்டு ஆணையக் கூட்டமானது புது தில்லியில் நடத்தப் பட்டது.

தமிழ்நாடு செய்திகள்

தமிழ்நாடு ஊரக வளர்ச்சித் துறைக்கு விருதுகள்

- ❖ கிராமப்புற மேம்பாட்டுத் திட்டங்களை திறம்பட செயல்படுத்தியதற்காக தமிழ்நாடு ஊரக வளர்ச்சித் துறையானது மத்திய அரசிடமிருந்து 13 விருதுகளைப் பெற்றுள்ளது.
- ❖ மகாத்மா காந்தி தேசிய ஊரக வேலை உறுதியளிப்புச் சட்டம், தேசிய கிராம - நகரத் திட்டம் மற்றும் தீன்தயாள் உபாத்தியாய கிராமின் கௌசல்ய யோஜனா போன்ற திட்டங்களைச் சிறப்பாக செயல்படுத்தியதற்காக மாநிலம், மாவட்டம், பஞ்சாயத்து ஒன்றியம் மற்றும் கிராமப் பஞ்சாயத்து போன்ற பிரிவுகளில் தமிழ்நாடு விருதுகளைப் பெற்றுள்ளது.
- ❖ இந்த நிதியாண்டில் தமிழ்நாடு ஊரக வளர்ச்சித் துறையானது 31 தேசிய விருதுகளைப் பெற்றுள்ளது.

சிறப்பாக செயல்படுத்திய திட்டம்	விருதுகள்
மகாத்மா காந்தி தேசிய ஊரக வேலை உறுதித் திட்டம்	2 தேசிய விருதுகள், தேவக்கோட்டை ஊராட்சி (சிவகங்கை)
நீர் தேக்கி வைக்கும் கட்டமைப்புப் பணிகள்	வேலூர் மாவட்டம்
தொழிலாளர்களுக்கு குறித்த காலத்தில் ஊதியம் வழங்கல்	திருச்சி (மாவட்ட அளவில்), புனித தோமையார் மலை ஊராட்சி ஒன்றியம் (காஞ்சிபுரம்)
பணிகளை விரைந்து சிறப்பாக முடித்தல்	கரூர்

தேசியச் செய்திகள்

ஆயுதங்கள் (திருத்த) மசோதா, 2019

- ❖ மத்திய உள்துறை அமைச்சரான அமித் ஷா ஆயுதங்கள் (திருத்த) மசோதா, 2019ஐ அறிமுகப்படுத்தினார். இந்த மசோதாவானது நாடாளுமன்றத்தின் இரு அவைகளாலும் நிறைவேற்றப்பட்டது.
- ❖ இந்த மசோதாவானது ஆயுதங்கள் சட்டம், 1959ல் திருத்தம் செய்ய முயல்கின்றது.
- ❖ இந்த மசோதாவானது தற்போது ஒருவருக்கு அனுமதிக்கப்பட்ட உரிமம் பெற்ற துப்பாக்கிகளின் எண்ணிக்கையை மூன்றிலிருந்து ஒன்றாகக் குறைக்கும் வகையில் திருத்தப்பட்டுள்ளது.
- ❖ மேலும் இந்த மசோதாவானது புது வகையான குற்றங்களையும் அறிமுகப்படுத்துகின்றது.

அம்சங்கள்:

- ❖ துப்பாக்கிகளை வைத்திருப்பதற்கு கட்டாயம் உரிமம் பெற்றிருக்க வேண்டும்.
- ❖ ஆயுதங்களை வைத்திருப்பதற்கான உரிமத்தின் காலக்கெடுவானது மூன்று ஆண்டுகளில் இருந்து ஐந்து ஆண்டுகளாக அதிகரிக்கப் படுகின்றது.
- ❖ உரிமம் பெறாத துப்பாக்கிகளைத் தடை செய்தல்.
- ❖ இந்த மசோதாவானது பின்வரும் புதிய குற்றங்களைச் சேர்க்கின்றது - சிறைத் தண்டனையுடன் கூடிய தண்டனை.
 - காவல் துறை அல்லது ஆயுதப் படையினரிடமிருந்து துப்பாக்கிகளை வலுக் கட்டாயமாகப் பறித்துக் கொள்ளுதல்.
 - கொண்டாட்டத்தின் போது நடத்தப்படும் துப்பாக்கிச் சுடுதலானது மற்றவர்களின் பாதுகாப்பிற்கு ஆபத்தை விளைவித்தல்.



அரசியலமைப்பு (126வது திருத்தம்) மசோதா, 2019

- ❖ இந்த மசோதாவானது மக்களவையில் மத்திய சட்ட மற்றும் நீதித் துறை அமைச்சரான திரு. ரவிசங்கர் பிரசாத் என்பவரால் அறிமுகப்படுத்தப்பட்டது.
- ❖ இந்த மசோதாவானது நாடாளுமன்றத்தின் இரு அவைகளாலும் ஒருமனதாக நிறைவேற்றப்பட்டது.
- ❖ அரசியலமைப்பானது (பிரிவு 334) மக்களவை மற்றும் மாநிலங்களின் சட்டமன்றங்களில், பட்டியல் இனத்தவர் மற்றும் பட்டியலிடப்பட்ட பழங்குடியினர் ஆகியோருக்கு இடங்களை ஒதுக்குவதற்கும் ஆங்கிலோ - இந்திய சமூகத்தைச்

சேர்ந்தவர்களை நியமனம் செய்வதற்கும் வழிவகை செய்கின்றது.

- ❖ இந்த இட ஒதுக்கீட்டு விதிமுறையானது அரசியலமைப்பு இயற்றப்பட்டதிலிருந்து அடுத்த 70 ஆண்டு காலத்திற்கு வழங்கப் பட்டுள்ளது. மேலும் இந்த விதிமுறை 2020 ஆம் ஆண்டு ஜனவரி 25 அன்று காலாவதியாக இருக்கின்றது.
- ❖ இந்த மசோதாவானது பட்டியல் இனத்தவர் மற்றும் பட்டியலிடப்பட்ட பழங்குடியினர் ஆகியோருக்கான இட ஒதுக்கீட்டை 2030 ஆம் ஆண்டு ஜனவரி 25 ஆம் தேதி வரை மேலும் 10 ஆண்டுகளுக்கு நீட்டிக்க முயல்கின்றது.
- ❖ இருந்த போதிலும், இந்த மசோதாவானது ஆங்கிலோ - இந்திய சமூகத்தைச் சேர்ந்தவர்களுக்கான இட ஒதுக்கீட்டு விதிமுறையை நீட்டிப்பதற்கு முன்மொழிய வில்லை. இச்சமூகத்தினருக்கான இட ஒதுக்கீட்டு விதிமுறை ஜனவரி 25 ஆம் தேதியுடன் காலாவதியாகின்றது.
- ❖ நாட்டில் 296 ஆங்கிலோ - இந்தியர்கள் மட்டுமே உள்ளனர் என்று கூறி மத்திய அரசு இதனை நியாயப் படுத்துகின்றது.

காவல் துறை பயிற்சி நிறுவனங்களின் தலைவர்களின் 37வது தேசியக் கருத்தரங்கு

- ❖ காவல் துறை பயிற்சி நிறுவனங்களின் தலைவர்களின் 37வது தேசியக் கருத்தரங்கானது காவல் துறை ஆராய்ச்சி மற்றும் மேம்பாட்டு அமைப்பினால் (Bureau of Police Research and Development - BPR&D) புது தில்லியில் ஏற்பாடு செய்யப்பட்டது.
- ❖ இக்கருத்தரங்கின் கருப்பொருள், "பகிர்வு மற்றும் கலந்துரையாடல் ஆகியவற்றின் மூலம் - வளங்களின் உகந்த பயன்பாடு" என்பதாகும்.



சர்வதேசச் செய்திகள்

உலகளாவிய அகதிகள் மன்றம்

- ❖ சுவிட்சர்லாந்தில் உள்ள ஜெனீவாவில் முதலாவது உலகளாவிய அகதிகள் மன்றத்தின் கூட்டமானது நடைபெற்றது.
- ❖ இது சுவிட்சர்லாந்து அரசுடன் இணைந்து ஐக்கிய நாடுகளின் அகதிகள் நிறுவனத்தினால் (United Nations Refugee Agency - UNHCR) நடத்தப் பட்டது.
- ❖ உலகளாவிய அகதிகள் மன்றமானது UNHCRன் ஒரு பகுதியாகும். இது அகதிகளுக்கான உலகளாவிய ஒருங்கிணைப்பு (நெருங்கிய) ஒப்பந்தத்தால் வழி நடத்தப் படுகின்றது.
- ❖ UNHCR ஆனது 1950 ஆம் ஆண்டில் உருவாக்கப்பட்டது. இதன் தலைமையகம்

சுவிட்சர்லாந்தில் உள்ள ஜெனீவாவில் உள்ளது.



அறிவியல் மற்றும் தொழில்நுட்பச் செய்திகள்

உலகின் முதலாவது திரவ ஹைட்ரஜன் போக்குவரத்துக் கப்பல்

- ❖ ஜப்பானியப் பொதுப் பன்னாட்டு நிறுவனமானது 'சூசோ பிரண்டியர்' என்ற பெயரைக் கொண்ட கடலில் செல்லும் உலகின் முதலாவது திரவ ஹைட்ரஜனைக் கொண்டு செல்லும் போக்குவரத்துக் கப்பலை அறிமுகப்படுத்தியுள்ளது.
- ❖ ஆஸ்திரேலியாவின் தெற்கு கடற்கரையில் உற்பத்தி செய்யப்படும் மைனஸ் 253°C என்ற அளவுள்ள திரவ ஹைட்ரஜனை ஜப்பானின் கோபிபே நகரத்திற்கு கொண்டுச் சேர்ப்பதற்காக இது வடிவமைக்கப் பட்டுள்ளது.
- ❖ நீர் மற்றும் மின்சாரத்தைப் பயன்படுத்துவது போன்ற பல்வேறு வழிகள் உட்பட ஹைட்ரஜனை உற்பத்தி செய்யலாம். பின்னர் அதனைச் சேமித்து மற்றொரு இடத்திற்கு அனுப்பி, அதனை மீண்டும் பயன்படுத்துவதன் மூலம் மின்சாரத்தை உற்பத்தி செய்யலாம்.

மாநிலச் செய்திகள்

ஜல்சாதி - ஓடிசா அரசு

- ❖ ஓடிசா மாநில முதல்வரான நவீன் பட்நாயக் 'ஜல்சாதி' என்ற ஒரு திட்டத்தைத் தொடங்கி வைத்தார்.
- ❖ இது அம்மாநிலத்தில் உள்ள அனைத்து வீடுகளுக்கும் பாதுகாப்பான குடிநீர் வழங்கப் படுவதை உறுதி செய்ய இருக்கின்றது.
- ❖ நுகர்வோர்கள் மற்றும் பொது சுகாதார பொறியியல் அமைப்பு (PHEO - Public Health Engineering Organisation) அல்லது ஓடிசாவின் நீர்க் கழகம் ஆகியவற்றிற்கு இடையே இணைப்புப் பாலமாகச் செயல்படும் 'ஜல்சாதிஸ்' என்று அழைக்கப்படும் மகளிர் தன்னார்வலர்கள் இதற்காக பணி அமர்த்தப் பட்டு இருப்பார்கள்.

பிரபலமானவர்கள், விருதுகள், மற்றும் நிகழ்வுகள்

ICC விருதுகள் 2019

- ❖ சர்வதேச கிரிக்கெட் மன்றமானது (International Cricket Council - ICC) 2019 ஆம் ஆண்டின் ICC விருதுகளை அறிவித்துள்ளது.
- ❖ இது முந்தைய 12 மாதங்களில் சர்வதேச கிரிக்கெட்டில் சிறப்பாகச் செயல்பட்ட

வீரர்களை அங்கீகரித்து, அவர்களை கௌரவிப்பதற்கான விளையாட்டு விருதுகளின் தொகுப்பாகும்.

- ❖ இந்திய மகளிர் கிரிக்கெட் வீரரான ஸ்மிருதி மந்தனா என்பவர் ICC பெண்கள் ஒருநாள் கிரிக்கெட் போட்டி (சர்வதேச ஒருநாள்) மற்றும் டி20 (இருபது இருபது) ஆகிய இரண்டு பிரிவுகளிலும் ஆண்டின் சிறந்த மகளிர் வீராங்கனையாகத் தேர்வு செய்யப் பட்டுள்ளார்.
- ❖ இந்த ஆண்டின் டி20 அணிப் பட்டியலில் உள்ள இந்தியாவைச் சேர்ந்த பிற சிறந்த மகளிர் வீராங்கனைகள் தீப்தி சர்மா மற்றும் ராதா யாதவ் ஆகியோர் ஆவர்.
- ❖ இந்த ஆண்டின் ஒருநாள் கிரிக்கெட் அணிப் பட்டியலில் ஷிகா பாண்டே, ஜூலான் கோஸ்வாமி மற்றும் பூனம் யாதவ் ஆகியோர் இந்தியாவைச் சேர்ந்த பிற சிறந்த வீராங்கனைகளாகத் தேர்வு செய்யப் பட்டுள்ளனர்.

PRSI தேசிய விருதுகள் - NLCIL

- ❖ NLC இந்திய லிமிடெட் நிறுவனமானது (NLC India Ltd - NLCIL) இந்தியப் பொதுத் தகவல் தொடர்புச் சங்கத்தினால் (Public Relations Society of India - PRSI) நிறுவப்பட்ட இரண்டு தேசிய விருதுகளைப் பெற்றுள்ளது.
- ❖ NLCIL ஆனது நாட்டின் சிறந்த நிறுவனமாக பின்வரும் இரண்டு அம்சங்களின் அடிப்படையில் தேர்வு செய்யப் பட்டுள்ளது.
 - தகவல் அறியும் உரிமைச் சட்டத்தை (Right to Information Act - RTI) செயல்படுத்துதல்
 - பெருநிறுவன சமூகப் பொறுப்புடைமை (Corporate Social Responsibility - CSR).
- ❖ ஹைதராபாத்தில் நடைபெற்ற 41வது அகில இந்தியப் பொதுத் தகவல் தொடர்பு மாநாட்டில் இந்த விருதுகள் வழங்கப் பட்டன.

16வது ஆரஞ்சு விழா

- ❖ மாநில அளவிலான ஆரஞ்சு விழாவின் 16வது பதிப்பானது மணிப்பூரில் தொடங்கியது.
- ❖ இந்த விழாவானது ஆண்டுதோறும் வடகிழக்கு மன்றத்தின் நிதியுதவியுடன் மணிப்பூர் அரசினால் நடத்தப் படுகின்றது.
- ❖ இது ஆரஞ்சு பழத்தை ஊக்குவிப்பதையும் அதனை விளைவிக்கும் விவசாயிகளை ஊக்குவிப்பதையும் நோக்கமாகக் கொண்டுள்ளது.

தான்சேன் சமரோஹ் 2019

- ❖ புகழ்பெற்ற பாரம்பரிய இசை விழாவின் 95வது பதிப்பு 'தான்சேன் சமரோஹ் 2019' ஆனது மத்தியப் பிரதேசத்தின் குவாலியரில் தொடங்கியது.
- ❖ இந்த விழாவானது 1924 ஆம் ஆண்டில் தொடங்கப்பட்ட ஒரு வருடாந்திரக் கொண்டாட்டமாகும்.
- ❖ இது 16 ஆம் நூற்றாண்டில் வாழ்ந்த புகழ்பெற்ற இந்தியப் பாரம்பரிய இசையமைப்பாளர், இசைக் கலைஞர் மற்றும் பாடகரான மியான் தான்சேனின் நினைவாக கொண்டாடப் படுகின்றது.



சாகித்ய அகாடமி விருதுகள் 2019

- ❖ சமீபத்தில், மத்தியக் கலாச்சார அமைச்சகத்தின் கீழ் உள்ள சாகித்ய நிறுவனமானது 2019 ஆம் ஆண்டிற்கான தனது வருடாந்திர சாகித்ய அகாடமி விருதுகளை அறிவித்துள்ளது. இந்த விருதானது இந்த வருடம் 23 மொழிகளில் உள்ள படைப்புகளுக்கு வழங்கப் பட்டு இருக்கின்றது.
- ❖ தமிழ் எழுத்தாளரான சோ. தர்மன் தனது சூல் என்ற புதினத்திற்காக 2019 ஆம் ஆண்டின் சாகித்ய அகாடமி விருதினை வென்றுள்ளார்.
- ❖ இந்த நாவலானது தூத்துக்குடி மாவட்டத்தில் உள்ள உருளைக்குடி என்ற கிராமத்தில் வாழும் சமூகத்தின் கீழ்மட்ட மக்களின் வாழ்க்கையைச் சித்தரிக்கின்றது.

Sahitya Akademi Award 2019		
Language	Title and Genre	Name of the Author
Assamese	Chanakya (Novel)	Joysree Goswami Mahanta
Bengali	Ghumer Darja Thele (Essays)	Chinmoy Guha
Bodo	Akhai Athumniphrail (Poetry)	Phukan Ch. Basumatary
Dogri	Bandralta Darpan (Essays)	Om Sharma Jandriani
English	An Era of Darkness (Non-Fiction)	Shashi Tharoor
Gujarati	Mojma Revu Re (Essays)	Ratilal Borisagar
Hindi	Chhelelate Hue Apne Ko (Poetry)	Nand Kishore Acharya
Kannada	Kudi Esaru (Autobiography)	Vijaya
Kashmiri	Akh Yaad Akh Qayamat (Short Story)	Abdul Ahad Hajini
Konkani	The Words (Poetry)	Nilba A. Khandekar
Maithili	Jingik Oriaoon Karait (Poetry)	Kumar Manish Arvind
Malayalam	Achan Piranna Veedu (Poetry)	V. Madhusoodanan Nair

Sahitya Akademi Award 2019		
Language	Title and Genre	Name of the Author
Manipuri	Ei Amadi Adungeigi Eethat (Novel)	L. Birmangol Singh (Beryl Thanga)
Marathi	Kadachit Ajoonahi (Poetry)	Anuradha Patil
Odia	Bhaswati (Short Stories)	Tarun Kanti Mishra
Punjabi	Antheen (Short Stories)	Kirpal Kazak
Rajasthani	Bareek Baat (Short Stories)	Ramsawroop Kisan
Sanskrit	Prajachakshusham (Poetry)	Penna Madhusudan
Santali	Sisirjali (Short Stories)	Kali Charan Hembram
Sindhi	Jeejal (Short Stories)	Ishwar Moorjani
Tamil	Sool (Novel)	Cho. Dharman
Telugu	Septabhoomi (Novel)	Bandi Narayana Swamy
Urdu	Sawaneh-E-Sir Syed: Ek Bazdeed (Biography)	Shafey Kidwai

விருது பற்றி

- ❖ 1954 ஆம் ஆண்டில் நிறுவப்பட்ட சாகித்ய அகாடமி விருதானது ஒரு இலக்கிய கௌரவ விருதாகும்.
- ❖ 24 இந்தியப் பெரும் மொழிகளில் (அட்டவணையிடப்பட்ட 22 மொழிகள் மற்றும் ஆங்கிலம் & ராஜஸ்தானி) வெளியிடப்பட்டுள்ள மிகச் சிறந்த இலக்கியம் சார்ந்த புத்தகங்களுக்கு இந்த விருது வழங்கப் படுகின்றது.
- ❖ சாகித்ய அகாடமி விருதானது ஞானபீட விருதுக்குப் பிறகு இந்திய அரசால்

வழங்கப்படும் இரண்டாவது மிக உயர்ந்த இலக்கிய கௌரவ விருதாகும்.

முக்கிய தினங்கள்

கோவா விடுதலை தினம் – 2019, டிசம்பர் 19

- ❖ 1961 ஆம் ஆண்டில் போர்ச்சுகீசியர்களிடமிருந்து கோவா மாநிலத்தை விடுதலை அடையச் செய்த இந்திய ஆயுதப் படைகளை கௌரவிப்பதற்காக இத்தினமானது கொண்டாடப் படுகின்றது.
- ❖ 'விஜய் நடவடிக்கையானது' (1961) கோவாவை 451 ஆண்டுகள் ஆட்சி செய்த போர்த்துகீசியர்களின் ஆட்சியை முடிவுக்குக் கொண்டு வந்தது.
- ❖ 1987 ஆம் ஆண்டு மே 30 அன்று கோவாவிற்கு மாநில அந்தஸ்து வழங்கப் பட்டது.

இதரச் செய்திகள்

பெல்ஜியத்தின் ஆல்ஸ்ட் திருவிழா

- ❖ யுனெஸ்கோ அமைப்பானது பெல்ஜியத்தின் 'ஆல்ஸ்ட் திருவிழாவை' தனது மனிதநேயத்தின் புலப்படாத கலாச்சார பாரம்பரியப் பட்டியலில் இருந்து நீக்கி உள்ளது.
- ❖ இந்தத் திருவிழாவானது 2010 ஆம் ஆண்டில் அந்த அமைப்பின் புலப்படாத கலாச்சாரப் பாரம்பரியப் பட்டியலில் சேர்க்கப்பட்டது.
- ❖ ஆல்ஸ்ட் திருவிழாவானது ஆண்டுதோறும் பெல்ஜியத்தில் உள்ள ஒரு நகரமான ஆல்ஸ்டில் நடத்தப் படுகின்றது.
- ❖ இது யுனெஸ்கோ அமைப்பால் மனிதநேயத்தின் வாய்வழி மற்றும் புலப்படாத பாரம்பரியத்தின் தலை சிறந்தத் திருவிழாவாக அங்கீகரிக்கப் பட்டது.

